
Təhsil Nazirliyinin dəstəyi, 3 nömrəli Uşaq-Gənclər İnkişaf Mərkəzinin təşkilatçılığı ilə Bakı şəhəri ümumtəhsil məktəblərinin və respublikada fəaliyyət göstərən uşaq-gənclər inkişaf mərkəzlərinin 7-17 yaşadək olan uşaq və yeniyetmələrdən ibarət rəqs kollektivləri arasında “Xarıbülbul” adlı Respublika Uşaq Rəqs Festivalına start verilib.

Müsabiqə milli (xalq və folklor) rəqslər, Azərbaycanda yaşayan milli azlıq, azsayılı xalqlar və etnik qrupların rəqsləri, vətənpərvərlik mövzusunda şifəli rəqs kompozisiyaları üzrə 3 yaş (7-12, 13-17 və qarışıq) qrupunda və 3 mərhələdə keçirilir.

Müsabiqənin şərtləri aşağıdakılardır:

- Festivalda Bakı şəhərinin ümumtəhsil məktəblərinin, respublikada fəaliyyət göstərən uşaq-gənclər inkişaf mərkəzlərinin 7-17 yaşadək olan uşaq və yeniyetmələrdən ibarət rəqs kollektivləri iştirak edə bilər;

- Rəqs qrupunun tərkibi 6-12 nəfərdən ibarət ola bilər;

- Təhsil müəssisələri hər nominasiyada müxtəlif yaş qrupları üzrə 1 rəqs nömrəsi təqdim edə bilər;

- Təqdim olunan rəqs nömrələrinin videogörüntüləri aydın və keyfiyyətli çəkilməli və təşkilat komitəsinin zaribulbulfestival2021@gmail.com elektron poçt ünvanına göndərilməlidir;

- Çıxışın müddəti 1-3 dəqiqədən artıq olmamalıdır;

- Rəqs kollektivinin geyimi rəqs məzmununa uyğun olmalıdır;

- Rəqs musiqisi aydın və keyfiyyətli olmalıdır.

Festival aşağıdakı mərhələlər üzrə keçiriləcək:

I mərhələ – 28 sentyabr - 22 oktyabr 2021-ci il. Festivala qatılmaq istəyən iştirakçıların qeydiyyatı ilə bağlı sifarişlərin və videogörüntülərin qəbulu. Bu mərhələdə iştirakçıların sifarişləri və videogörüntüləri Təşkilat Komitəsinin zaribulbulfestival2021@gmail.com elektron poçt ünvanına

göndərilməlidir.

II mərhələ - 23-31 oktyabr 2021-ci il. Münsiflər heyəti tərəfindən videogörüntülərə baxılması və qiymətləndirilmənin aparılması.

III mərhələ - 6 noyabr 2021-ci il. Festivalın final konserti, qaliblərin elan olunması və mükafatlandırılması.

Müsabiqədə hər yaş qrupu üzrə II, III, IV yerlərə layiq görülən iştirakçılar Təhsil Nazirliyinin diplom və hədiyyələri ilə mükafatlandırılacaq, hər nominasiya üzrə yüksək ifa tərzii ilə seçilən rəqs kollektivləri münsiflər heyətinin xüsusi mükafatına layiq layiq görüləcək; festivalda iştirak edən rəqs kollektivləri diplomlarla təltif olunacaqlar.

Müsabiqə ilə bağlı sual yarandıqı halda +994 12 421 54 66 , +994 12 421 41 991, +994 55 549 58 52, +994 77 440 22 94 telefon nömrələri ilə əlaqə saxlanıla bilər.